

СОБРАНИЕ НА РЕПУБЛИКА СЕВЕРНА МАКЕДОНИЈА

Врз основа на членот 75 ставови 1 и 2 од Уставот на Република Северна Македонија, претседателот на Република Северна Македонија и претседателот на Собранието на Република Северна Македонија издаваат

УКАЗ ЗА ПРОГЛАСУВАЊЕ НА ЗАКОНОТ ЗА ЗАДОЛЖУВАЊЕ НА РЕПУБЛИКА СЕВЕРНА МАКЕДОНИЈА СО ЗАЕМ КАЈ КФВ ИПЕКС-БАНК ГМБХ (KfW IPEX-BANK GMBH), БАНКО БИЛБАО ВИЗКАЈА АРГЕНТАРИА, С.А. (BANCO BILBAO VIZCAYA ARGENTARIA, S.A.), ЕРСТЕ ГРОУП БАНК АГ (ERSTE GROUP BANK AG), АКА АУСФУХКРЕДИТ-ГЕЗЕЛШАФТ МБХ (АКА AUSFUHRKREDIT-GESELLSCHAFT MBH) И МЕРИЛ ЛИЊИЦХ ИНТЕРНАЦИОНАЛ (MERRILL LYNCH INTERNATIONAL) ПО ДОГОВОР ЗА ЗАЕМ ЗА ОПШТИ БУЏЕТСКИ ПОТРЕБИ, ВКЛУЧИТЕЛНО И ЗА ФИНАНСИРАЊЕ НА КАПИТАЛНИ РАСХОДИ И РЕФИНАНСИРАЊЕ НА ОБВРСКИ УТВРДЕНИ ВО БУЏЕТОТ НА РЕПУБЛИКА СЕВЕРНА МАКЕДОНИЈА

Се прогласува Законот за задолжување на Република Северна Македонија со заем кај КфВ ИПЕКС-Банк ГмбХ (KfW IPEX-Bank GmbH), Банко Билбао Визкаја Аргентариа, С.А. (Banco Bilbao Vizcaya Argentaria, S.A.), Ерсте Гроуп Банк АГ (Erste Group Bank AG), АКА Аусфухкредит-Гезелшафт мбХ (АКА Ausfuhrkredit-Gesellschaft mbH) и Мерил Линч Интернационал (Merrill Lynch International) по Договор за заем за општи буџетски потреби, вклучително и за финансирање на капитални расходи и рефинансирање на обврски утврдени во Буџетот на Република Северна Македонија,

што Собранието на Република Северна Македонија го донесе на седницата одржана на 26 мај 2026 година.

Бр. 08-3639/1
26 мај 2026 година
Скопје

Претседател на Република
Северна Македонија,
Гордана Сиљановска-Давкова, с.р.

Претседател на Собранието
на Република Северна
Македонија,
Африм Гаши, с.р.

ЗАКОН ЗА ЗАДОЛЖУВАЊЕ НА РЕПУБЛИКА СЕВЕРНА МАКЕДОНИЈА СО ЗАЕМ КАЈ КФВ ИПЕКС-БАНК ГМБХ (KfW IPEX-BANK GMBH), БАНКО БИЛБАО ВИЗКАЈА АРГЕНТАРИА, С.А. (BANCO BILBAO VIZCAYA ARGENTARIA, S.A.), ЕРСТЕ ГРОУП БАНК АГ (ERSTE GROUP BANK AG), АКА АУСФУХКРЕДИТ-ГЕЗЕЛШАФТ МБХ (АКА AUSFUHRKREDIT-GESELLSCHAFT MBH) И МЕРИЛ ЛИЊИЦХ ИНТЕРНАЦИОНАЛ (MERRILL LYNCH INTERNATIONAL) ПО ДОГОВОР ЗА ЗАЕМ ЗА ОПШТИ БУЏЕТСКИ ПОТРЕБИ, ВКЛУЧИТЕЛНО И ЗА ФИНАНСИРАЊЕ НА КАПИТАЛНИ РАСХОДИ И РЕФИНАНСИРАЊЕ НА ОБВРСКИ УТВРДЕНИ ВО БУЏЕТОТ НА РЕПУБЛИКА СЕВЕРНА МАКЕДОНИЈА

Член 1

Република Северна Македонија се задолжува кај КфВ ИПЕКС-Банк ГмбХ (KfW IPEX-Bank GmbH), Банко Билбао Визкаја Аргентариа, С.А. (Banco Bilbao Vizcaya Argentaria, S.A.), Ерсте Гроуп Банк АГ (Erste Group Bank AG), АКА Аусфухкредит-Гезелшафт мбХ

(AKA Ausfuhrkredit-Gesellschaft mbH) и Мерил Линч Интернационал (Merrill Lynch International) (во натамошниот текст: Заемодавачи) со заем во износ од 260.000.000 евра.

За целите на ова задолжување, Мерил Линч Интернационал (Merrill Lynch International) е во својство на Аранжер (Arranger), додека Глобал Лоан Агенци Сервисес Лимитед (Global Loan Agency Services Limited) е во својство на Агент (Agent), во согласност со правата, овластувањата, должностите и обврските утврдени во Договорот за заем, дефиниран во членот 2 од овој закон.

Член 2

Условите и начинот на користење на заемот од членот 1 од овој закон се утврдуваат со Договор за заем, кој ќе се склучи меѓу Република Северна Македонија, Заемодавачите, Аранжерот и Агентот, со можност за пренос од Заемодавачите на други квалификувани субјекти кои ги исполнуваат условите за Заемодавачи согласно со Договорот за заем.

Условите и начинот на плаќање на еднократниот надоместок од членот 3 став 4 од овој закон се утврдуваат со Писмо за еднократен надоместок, кое ќе се потпише од Република Северна Македонија, Агентот и Аранжерот.

Условите и начинот на плаќање на надоместокот за Агентот од членот 3 став 5 од овој закон се утврдува со Писмо за агенциски надоместок, кое ќе се потпише од Република Северна Македонија и Агентот.

Условите и начинот на преносот на дел од заемот од Заемодавачите согласно со ставот 1 на овој член се утврдени во Договорот за заем.

Во име на Република Северна Македонија, Договорот за заем од ставот 1 на овој член, Писмото за еднократен надоместок од ставот 2 на овој член и Писмото за агенциски надоместок од ставот 3 на овој член ќе ги потпише министерот за финансии.

Член 3

Заемот од членот 1 од овој закон ќе се повлече во една транша, согласно со роковите и условите утврдени во Договорот за заем.

Рокот за отплата на заемот од членот 1 од овој закон е седум години, на девет еднакви полугодишни рати, со вклучен грејс период од три години.

Каматната стапка е варијабилна и се состои од применлив шестмесечен ЕУРИБОР зголемен за маргина која изнесува 2,10%.

Република Северна Македонија ќе плати на Агентот за сметка на Аранжерот еднократен надоместок во износ од 1,4% од износот на заемот.

Република Северна Македонија ќе плаќа на Агентот надоместок во износ од 12.500 евра на годишно ниво.

Член 4

Средствата од заемот од членот 1 од овој закон се наменети за општи буџетски потреби, вклучително и за финансирање на капитални расходи и рефинансирање на обврски утврдени во Буџетот на Република Северна Македонија и Законот за извршување на Буџетот на Република Северна Македонија за 2026 година.

Член 5

Сите обврски кои произлегуваат од Договорот за заем од членот 1 од овој закон, како и сервисирањето на заемот ќе се врши со средства од Буџетот на Република Северна Македонија во рокови и услови утврдени во Договорот за заем.

Член 6

Овој закон влегува во сила со денот на објавувањето во „Службен весник на Република Северна Македонија“.